

نیبالی

Nipali

هذا هو الإسلام

This is islam

इस्लामको परिचय

briefly

By

Eng/ Ibrahim Al Yahya

ly1001@hotmail.com - www.islaminbrief.com

This pamphlet has been translated into some languages. Copyrights are for all Muslims For charitable distribution call:

00966505412038 K.S.A

المكتب التعاوني للدعوة والإرشاد وتوعية الجاليات بحي البشير - بريدة

هاتف: ٠٠٩٦٦٦ ٣٨٥١٠٠٥ - فاكس: ٠٠٩٦٦٦ ٣٨٥١٠٠٤

رقم الحساب: ١٩٢٦٠٨٠١٠٠٦٠٠٠٠

K.S.A. Foreigners Guidance Centre in Al-Besher

Tel: 009666 3851005 - Fax: 009666 3851004

Account No: 192608010060000

१- इस्लामधर्मको आदेश यो छ कि तिमी यो आस्था राखौ कि यस संसारमा जति पनि वस्तुहरू छन् ती सबैको एउटा सृष्टिकर्ता हो जसलाई अल्लाह भनिन्छ, त्यो एकलै हो उसको प्रभुत्वमा कोही पनि भागेदार र साथी छैन। त्यो सातौं आकाशमाथि आफ्नो सिंहासनमाथि ब्राजमान छ । सम्पूर्ण सृष्टि उसको ज्ञानमा छन्, उनीहरूलाई हेरि रहेको छ तथा उनीहरूको कुरालाई सुनिरहेको छ। त्यो अल्लाह नै साँचो उपास्य र पूजनीय हो। त्यस बाहेक अरूको पूजा गर्नु उचित छैन। यो पनि आस्था राखौ कि अल्लाह तआलाले मानिसहरूलाई व्यर्थ बनाएको छैन, बरु उनीलाई मात्र आफ्नो भक्ति र पूजाको लागि जन्म दिएको छ। र सबैलाई महा प्रलयको दिन दोस्रो चोटि जिवित गर्ने छ, संसारिक जीवनमा गरिएका कर्तव्यहरूको उनीसँग लेखाजोखा लिनेछ।

२- इस्लामधर्मको आदेश यो छ कि तिमी आस्था राखौ कि अल्लाहका देवदूतहरू छन् जुन मनुष्यबाट भिन्न छन्, अल्लाह तआलाले फरिश्ताहरू (देवदूतहरू) लाई कार्यहरूमा लगाएको छ, जस्तो: कि जिबरील अलैस्सिलाम संदेष्टाहरूमाथि वही (ईश्वानी) लाउने काम गर्नु हुन्थ्यो।

३- इस्लामधर्मको आदेश यो छ कि तिमी आस्था राखौ कि अल्लाह तआलाले संदेष्टाहरूमाथि आफ्ना पवित्र पुस्तकहरू अवतरण गर्नु भयो। जस्तै: तौरात, इन्जील, जबर र अन्तमा पवित्र कुरआन जसलाई मुहम्मद सल्लल्लाहु अलैहे वसल्लममाथि अवतरण गर्यो। यी सबै किताबहरू निर्देश दिन्छन् कि हामी मात्र एउटा अल्लाहलाई पूजा गरौं र उसको उपासनामा कसैलाई भागेदार नबनाऔं। कुरआनको विपरित सबै आकाशिय पुस्तकहरू दुष्ट र कुकर्मी व्यक्तिहरूबाट हेर-फेरको सिकार भयो, पवित्र कुरआनमा कुनै प्रकारको हेर-फेर भएन, किन भने त्यसको अवतरण बेलादेखि नै अहिले सम्म धेरै मुसलमानहरूले त्यसलाई आफ्नो हृदयमा कन्ठस्त गरेका छन्, र अल्लाह तआलाले कुरआनलाई मानवजातिको लागि एउटा मोअजजा (चमत्कार) बनाएको छ र यसको सुरक्षाको जिम्मेवारी स्वयम् लिएको छ। र अल्लाह तआलाले यसलाई अरु सबै आकाशिय पुस्तकहरूको लागि प्रमान बनाएको छ। कुरआनमा अत्याधिक ज्ञान र विज्ञानका कुराहरू छन् जसलाई आजका विद्वान तथा वैज्ञानिकहरूले पनि स्वीकार गरेका छन्।

४- इस्लामधर्मको आदेश यो छ कि तिमी यो आस्था राखौ कि अल्लाह तआलाले आदम अलैहिस्सलामलाई माटोबाट पैदा गर्यो र यो मानव जातिको पहिलो पुरुष थियो र उसबाट सम्पूर्ण मानिसहरूलाई फिँजाइ यो ताकि आफ्नो उपासनामा उनीहरूलाई परीक्षा लेओस। जमानाको परिवर्तनले गर्दा मानिसहरूले आफ्नो साँचो मार्गदर्शनबाट टाढा भए भने शैतानले उनीलाई शिर्क (अनेकेश्वर वाद) को अध्यारोमा फँसाइ दियो, जब उनीहरूले मूर्ती पुजा आरंभ गर्नुभए भने अल्लाह

तआलाले उनीहरूको सुधारका लागि मनुष्यहरूमध्ये आफना संदेशवाहकहरूलाई संसारमा पठायो, उनीहरूले अल्लाहको यो आदेश मानिसहरूलाई बताए कि अल्लाह को उपासनामा शिर्क नगरी तथा अल्लाहका सम्पूर्ण उपदेशकहरूमाथि ईमान तथा आस्था राखौ। र अल्लाहको अतिरिक्त कुनै वस्तुको पूजा नगरी। अल्लाहका ती उपदेशकहरूमध्ये श्रीमान् नूह, श्रीमान् इब्राहीम, श्रीमान् मुसा तथा ईसा (उनी सबैमाथि अल्लाहको कृपा र शान्ति होस्) र उनी सबैमा अन्तिम उपदेशक श्रीमान् मुहम्मद सल्लल्लाहु अलैहे वसल्लमे छन्। उहाँपछि कोही पनि ईशदूत आउंदैन, यदि कोही व्यक्तिले यस्तो दाबी गर्छ भने त्यो पक्कै झूठो हुन्छ। कुनै व्यक्तिको आस्था त्यस बेलासम्म साँचो हुन सक्दैन जबसम्म कि अल्लाहको सम्पूर्ण उपदेशकहरूमाथि पक्कै ईमान न ल्याओस् र उनी सबैसँग साँचो प्रेम नगरोस्।

५- इस्लामधर्मको उपदेश यो छ कि तिमी यो आस्था राखौ कि आकश वा पतालमा जति पनि घटनाहरू घटिन्छन् अल्लाहको आदेश र ज्ञान अनुसार हुन्छन्। अल्लाह तआलाले सृष्टिको रचना गर्नु भन्दा अघि नै सबैको तक्दीर (भाग्य) लेखिदिएको छ र सृष्टिमा कोही नौलो कुरा उत्पन्न हुँदैन र नत कोही पनि घटना आफै-आफै घट्छ, तर जसको अस्तित्वको अल्लाहले निर्णय गरेको छ र उसलाई हुन आदेश दिएको छ त्यसको नै उतपत्ति हुन्छ, किन भने सृष्टिमाथि अल्लाहको नै राज्य हो, अतः मानिसहरू आफना कर्तव्यहरूको कारणको आफै जिम्मेवार छन्। यस संसारमा र महा प्रलयको दिन आफना कर्तव्यहरूको लेखा जोखाको पनि जिम्मेवार हुन्छन्, यसैले कुनै व्यक्तिलाई यो जायज छैन कि आफनो भाग्यलाई बहाना बनाएर कर्म गर्नुलाई छाडिओस्। यस आस्थामाथि ईमान ल्याउनुमा यो लाभ हुन्छ कि तिमी सन्तुष्ट पूर्वक जीवन व्यतित गर्न सक्छौ।

६- इस्लामधर्मको आदेश यो छ कि तिमी सदैव न्याय र भलाई गरौ, नाता कुटुम्ब मिलाउनुमा सम्मानिता र सच्चार्इलाई इच्छेयार गरौ र जति पनि राम्रा व्यवहारहरू छन् ती सबैलाई इच्छेयार गरौ। बैमानी, धोखाधडी, बलात्कार, चोरीचपाटी, अत्याचार र विना कारण कसैलाई हत्या गर्नु, झूठ, आतंक फैलाउनु, दंगा, फसाद, उदण्डता, गुण्डागर्दी, र आफनो हृदयको इच्छा पूर्ति गर्नुको लागि कसैलाई हत्या गरिदिनु अवैध छ। मानवीय संबन्धहरू वा मेलजोललाई यस प्रकार कायम राखौ कि मानवजाति एक अर्काको भलाईका लागि आफनो बीच सहायाताको भावना राखोस्, र सामाजिक आवश्यकताहरूमा एक अर्कालाई सहयोग पनि गरोस्, र समाजमा जुन पनि गल्ती कुनै मुसलमान बाट उत्पन्न हुन्छ भने त्यो इस्लामी निती होइन बरू त्यो उस व्यक्तिसँग खास हो।

७- इस्लामधर्म सेतो, कालो मानिसको बीच भेद-भाव गर्दैन, न धनी र निर्धन को बीच, न अरबी र अजमी को बीच, बरू वरिष्ठ व्यक्ति त्यो हो जो अल्लाहसँग अधिक भय राख्छ।

८- इस्लामधर्मको आदेश यो छ कि पापी मान्छे सदैवका लागि आफनो पापबाट तौबा गरोस् यदि कुनै प्रकारको पाप भैहालोस् भने लज्जित भएर त्यसलाई छाडिदिनको वादा र अल्लाहसित क्षमाको प्रार्थना गरोस् तथा मानवीय हकहरूलाई वेदा गरोस्। यसो गरिसा अल्लाह तआला त्यसको पापलाई क्षमा गरिदिन्छ। र कुनै पनि मानिस त्यस व्यक्ति र उसको तौबाको बीच बाधा हाल्न सक्दैन, किन भने यो तौबा अल्लाह र त्यस मान्छेको बीचको मामला हो, मात्र अल्लाहले नै त्यसलाई हेरिरेको छ र उसको कुरालाई सुनिरेको छ र जो कुरा त्यसको हृदयमा छ त्यसको थाहा र ज्ञान पनि राख्दछ।

९- इस्लामधर्मको आदेश यो छ कि तिमी सफा सुधर हुनमाथि ध्यान देउ र बाटोमा पाइएका कष्टदायक तथा हानिकारक वस्तुहरूलाई हटाई देउ।

१०- इस्लामधर्मको यो आदेश छ कि तिमी महिलावर्गलाई आदर गरौ र तिनीसँग उत्तम व्यवहार गरौ, साथै तिनलाई सम्पूर्ण हक तथा खेबा-खर्चा र धन सम्पतिमा हक हिस्सा प्रदान गरौ।

११- इस्लामधर्मको यो आदेश छ कि मनुष्य आफनो जीवन व्यतित गर्नुका लागि ती सबै वस्तुलाई प्रयोग गरोस् जो उनका लागि आवश्यक छन् र अल्लाहको आदेशको उलंघन नहुन सकोस्।



१२- इस्लामधर्मका नियम तथा सिद्धान्तहरू स्पष्ट र सरल छन्, जति पनि उपासना छन् ती सबैको प्रमाण पवित्र कुरआन अथवा हदीसमा मौजुद छ। इस्लामी सिद्धान्त मानिस द्वारा बनाइएको सिद्धान्त होइन बरू यसलाई अल्लाहले बनाएको छ। अतः सम्पूर्ण मनुष्यलाई चाहियो कि यस इश्वरीय सिद्धान्तलाई स्वीकार गरौस्।

१३- इस्लामधर्म आतंक तथा अत्याचारको विरुद्ध छ आतंकावादीसगँ इस्लाम आरम्भै देखि युद्ध गरि रहेको छ यहाँसम्म कि मानवजाति आफना धन, ज्यान र प्रतिष्ठा बारेमा शान्ति सुरक्षा प्राप्त न गरि ल्योस्। इस्लाम धर्ममा मनुष्यको मस्तिष्क, ज्यान, वंश, धन र धर्मको सुरक्षा तथा महत्व स्पष्ट रूपमा सिद्ध छ।



१४- इस्लामधर्मले मुसलमानहरूमाथि पाँच बख्तको सलात (नमाज) अनिवार्य गरेको छ ताकि इश्वर सम्बन्धी स्मृतिको जाग्रण मनुष्यको मस्तिष्कमा उत्पन्न होस्।



१५- इस्लामधर्मले धनी मुसलमानहरूमाथि जकात (धर्मदाय) वर्षमा एक चोटि आफनो धनबाट निकाल्नु र उसलाई निर्धन तथा असहाय व्यक्तिहरूलाई दिनु अनिवार्य गरेको छ। र जकातको शब्दार्थ वृद्धि, विकास तथा पवित्रता हुन्छ, जसमा धनको वृद्धि, पवित्रता र निर्धनको लागि सहयोगका भावना पाइन्छ।



१६- इस्लामधर्मले मुसलमानहरूमाथि रोजा (ब्रत) अनिवार्य गरेको छ जो प्रति वर्ष रमजानको महिनामा खास छ। जसमा मुस्लिम समुदायलाई सामूहिक रूपमा संयमको शिक्षा मिल्छ र अल्लाहको आदेशका आज्ञा पालन तथा स्वास्थ्यको हेफाजत एवम् गरीब मान्छेहरूको अवस्थाको बारेमा ज्ञान प्राप्त हुन्छ।

१७- इस्लामधर्मले मुसलमानहरूलाई यो आदेश दिएको छ कि आफ्नो शक्तिअनुसार जीवनमा एक चोटि मक्का गएर काअबाको हज्ज गरुन्।संदेशवाहक श्रीमान् इब्राहीम,ईसा र मुहम्मद(उनी सबै माथि अल्लाहको कृपा र दाया होस्) ले पनि हज्ज गरेका छन् यसैले मुसलमानहरूलाई यस पवित्र मार्गमा हिँडनु अनिवार्य छ।



१८- इस्लामधर्मले सम्पूर्ण समुदायलाई यो आदेश दिएको छ कि मुहम्मद सल्लल्लाहु अलैहे वसल्लम सम्पूर्ण संसारको लागि अल्लाहका अन्तिम उपदेशक हुन्।उहाँको ईशदुत्व उहाँ भन्दा अधिका संदेशवाहकहरू जस्तै छातर सिद्धान्तहरूमा केही अन्तर छ।जुन कुनै मानिसले मुहम्मद सल्लल्लाहु अलैहे वसल्लमको उपदेशलाई सुन्यो भने त्यसमाथि ईमान ल्याउनु र उसको आदेशानुसार जीवन व्यतित गर्नु अनिवार्य हुन्छ किन भने अल्लाह तआला इस्लाम बाहेक अरु कोही पनि धर्म चाहदैन।

१९- इस्लामधर्मको आदेश यो छ कि तिमी अल्लाहको उपासना तथा पूजा मुहम्मद सल्लल्लाहु अलहै वसल्लमको सिद्धान्तानुसार गरौ जसलाई हदीसको विद्वानहरूले हदीसका पुस्तकहरूमा एकत्रित गरेका छन्।जस्तै:इमाम बुखारी, मुस्लिम आदिहरू। जुन कोही कार्य इस्लामधर्ममा पथभ्रष्टताको रूपमा उत्पन्न भएको छ त्यसबाट बच्नु अनिवार्य छ किन भने यस प्रकारको कार्य अक्कल एवम् धर्मको विपरित छ।

२०- इस्लामधर्मले मानवीय अक्कललाई अंधविश्वास तथा अल्लाह बाहेक अर्कोलाई पूजनीय ठान्नुबाट मुक्ति दिएको छ।यसैले जुन बेला उसले मुसलमानहरूलाई कब्रिस्तानको दर्शन बारेमा उत्तेजित गर्छ कि त्यसबाट भय र चेतावनी पाओस् उसै बेला मनाही गर्छ कि कब्रिस्तानलाई परिक्रमा गरौस् वा त्यहाँ बली दिओस्, वा मृतक व्यक्तिहरूसँग प्रार्थना गरौस् वा मध्यता बनाएर गुहार गरौस्।



२१- इस्लामधर्मको यो आदेश छ कि तिमी उचित साधनहरू इखतेयार गरेर अल्लाहमाथि पूर्ण आशा गरौ, र तन्त्रमन्त्र वा जन्त्र कौडीलाई प्रयोग नगरौ, यस्तै धामी, जोगी, ढोंगीनिर नजाओ जुन कि मानिसहरूको धन अनुचित तरिका र छल व्यवहारले खान्छन्।

२२- इस्लामधर्ममा दुईवटा पर्वहरू छन्, ईदुल-फित्र(रमजान महिनाको ब्रत सकेपछि शव्वाल महीनाको पहिलो तारिखमा) र ईदुल-अजहा(ब ईक्रद) यी दुईवटा चाड बाहेक जति पनि पर्वहरू मुस्लिम समुदायमा छन् ती सबै इस्लामी सिद्धान्तबाट बाहिर छन्, बरु षडयन्त्रकारीहरूले पथभ्रष्टताको निम्ति छल गरेका छन्।



२३- इस्लामधर्मको यो आदेश छ कि मुसलमान व्यक्ति अनिवार्य रूपमा इस्लामी सिद्धान्तको ज्ञान प्राप्त गरौस् जस्तै:पवित्रता, नमाज, जकात, रोजा, हज्ज तथा इस्लामी व्यवहारहरूको बारेमा ज्ञान।

२४- इस्लाम धर्ममा

प्रवेश हुनको तरिका: यो पवित्र कुरालाई भन्नुस : - अशहदु अल्लाइलाह इल्लल्लाहु, व अशहदु अन्न मुहम्मदरसूलुल्लाह (अर्थ: म साक्षी दिन्छु कि अल्लाहको बाहेक अरु कोही साँचो पूजनीय छैन, र मुहम्मद सल्लल्लाहु अलैहे वसल्लम अल्लाहको साँचो संदेशवाहक हो यस स्वीकारपछि तिमी मुसलमान भैहाल्यौ, अब अनिवार्य छ कि तिमी यसको नियम बमोजिम आफ्नो जीवन व्यतित गरौ, यसैमा स्वर्ग प्राप्त हुन्छ र नर्क बाट मुक्ति मिल्छ।



२५- इस्लामधर्मले


निम्न अवस्थाहरूमा स्नान गर्नु अनिवार्य गरेको छ जस्तै: इस्लामधर्म स्वीकार गर्ने समय, सपन्दोष भएपछि, आइमाइको मासिकधर्म र प्रसव रक्त समाप्त भएपछि।



२६- इस्लामधर्मले यो आदेश दिएको छ कि नमाजको लागि तल दिएका आधार बमोजिम वजू गर्नु होस्।

(वजूको तरिका)

१- बिस्मिल्लाह भनेपछि एक वा दुई वा तीन चोटि पानीले दुबै हत्केलालाई पखाल्नु होस्।



२- एक वा दुई वा तीन चोटि कुल्ला गर्नु र नाकमा पानी हालेर नाकलाई सफा गर्नु होस्।



३- एक वा दुई वा तीन चोटि आफ्नो अनुहारलाई धुनु होस्।



४- आफ्नो दायाँ हातलाई कुईनोसम्म फेरि देब्रे हातलाई पनि कुईनोसम्म एक वा दुई वा तीन चोटि पखाल्नु होस्।



५- आफ्नो टाउकोको मसह (स्पर्श) दुबै कानसमेत गर्नु होस्।



६- आफ्नो दायाँ खुट्टालाई गोली गाँठ समेत एक वा दुई वा तीन चोटि पखाल्नु होस् फेरि देखे खुट्टालाई पनि यसै प्रकार पखाल्नु होस्।



२७- इस्लामधर्मले निम्नलिखित तरिकाबाट नमाज पढनको आदेश दिएको छ।
(नमाज पढनको तरिका)

१- किब्ला(काअबा)तिर अनुहार गरि सोझो भएर ध्यानपूर्वक दुबैहातलाई काँधासम्म उठाउनु होस् र अल्लाहु अक्बर भनि आफ्नो दायाँहातलाई बायाँ हातमाथि राखि छातीमा बाँधेर यो दुआ पढनुहोस् ((सुबहानक अल्लाहुम्म व बिहाम्दिक् व तवारकस्मुक व तआला जहुक वलाइ लाह गौरुक)) अऊजु बिल्लाहि मिनशशैतानिर्रजीम, बिस्मिल्लाहिर्रह मानिर्रहीम फेरि सुरह फातेहा पढनु होस् ((अल्हम्दु लिल्लाहि रब्बिल् आलमीन। अर्रहमानि र्रहीम। मालिकि यौमिद्दीन। इय्याकनअबुदु व इय्याक नस्तअनीन। इ हदिनस्सिरातल मुस्तकीमासिरातल्लजीन अन्अस्त अलैहिम गैरिल मग्दुबे अलैहिम वलद्दाल्लीन।)) (आमीन)। फेरि



بسم الله الرحمن الرحيم

سبحانك اللهم وبحمدك وتبارك اسمك وتعالى جدك ولا إله غيرك

أعوذ بالله من الشيطان الرجيم

(الحمد لله رب العالمين. الرحمن الرحيم. مالك يوم الدين. إياك نعبد وإياك نستعين. إهدنا الصراط المستقيم. صراط الذين أنعمت عليهم غير المغضوب عليهم ولا الضالين. آمين)

कुरआनमा जुन सुरह कन्ठस्त छ भने त्यसलाई पढनु होस् जस्तै सुरतुल्इख्लास(बिस्मिल्लाहिर्रहमानिर्रहीम)((कुल्हुवल्लाहु अहद। अल्लाहुस्समद। लमयलिद व लमयुलद। वलमयकुल्लहु कुफुवन अहद।))

بسم الله الرحمن الرحيم

(قل هو الله أحد. الله الصمد. لم يلد. ولم يولد. ولم يكن له كفواً أحد.)



२- फेरि अल्लाहु अक्बर भनि दुबै हातलाई काँधासम्म उठाएर रुकूअ मा जानु होस्। रुकूअमा यो दुआ कम्तिमा तीन पटक पढनु होस् ((सुबहान रब्बियलअजीम))।



३- रुकूअ बाट टाउको उठाए रफायदैन गरि ((समिअल्लाहु लिमन हमिदा)) भन्दै सोझो खडाहुनु होस्। एकदमै सोझो खडा भए फेरि यो पढनु होस् ((रब्बनावलकलहम्दु))।

४- फेरि अल्लाहु अक्बर भनेर सज्दामा जानु होस् सज्दामा कम्तिमा तीन चोटि यो दुआ पढनुस् ((सुबहान रब्बियलआला))



५- अल्लाहु अक्बर भनेर सज्दाबाट टाउको उठाएपछि दोस्रो सज्दा भन्दा अघि यो दुआ पढनुस् ((रब्बिग फिर्ली))।



६- फेरि अल्लाहु अक्बर भनेर पहिलो सज्दा जस्तै दोस्रो सज्दा पनि आरामसँग गर्नु होस् र यो दुआ पढनुस् ((सुबहान रब्बि यलआला))।
७- फेरि अल्लाहु अक्बर भनेर दोस्रो रकातको लागि उभनु होस् र पहिलो रकात जस्तै दोस्रो रकात पनि पूरा गर्नु होस्।



८- दोस्रो रकातको सज्दा गरे पछि अल्लाहु अक्बर भनेर पहिलो तशहहुद का लागि बस्नु होस् र तशहहुदमा यो दुआ पढनुस् ((अत्तहिय्यातु लिल्लाहि वस्सलवातु वत्तय्यिवातु अस्सलामु अलैक अय्युहन्नवियु व रहमतुल्लाहि व बरकातुहु अस्सलामु अलैना व अला इबादिल्लाहिस्सालिहीन, अशहदु अल्लाइलाह इल्लल्लाहु व अशहदु अन्न मुहम्मदन अबदुहु व रसूलुहु))।



९- दुई रकातको नमाजमा तशहहद अन्तिम तशहहद जस्तै पूरा गर्नुस् र दायॉतिर अनुहार घुमाएर भन्नुस् ((अस्सलामु अलैकुम व रहमतुल्लाह)) फेरि देब्रेतिर अनुहार घुमाएर भन्नुस् ((अस्सलामु अलैकुम व रहमतुल्लाह)) अन्तिम




तशहहदको बयान तल आउँछ। र यदि दुई रकात भन्दा बढि नमाज छ भने पहिलो तशहहद पूर्ण भएपछि अल्लाहु अक्बर भनि खडा भएपछि रफायदेन गरेर तेस्रो तथा चौथो रकात पहिलो तरिका जस्तै पूर्ण गर्नुस् अन्तिम दुबै रकातमा सूरह फातेहा हृदयमा पढनु होस्।

१०- नमाजको अन्तमा अल्लाहु अक्बर भनेर अन्तिम तशहहदका लागि बस्नुस् र यस दोस्रो तशहहदमा पहिलो तशहहद जस्तै ((अत्तहिय्यात)) पढनुस् र अत्तहिय्यात सकेपछि यो दरूद शरीफ पढनु होस्((अल्लाहुम्म सल्ले अला मुहम्मदिवँ व अला आले मुहम्मदिन कमा सल्लैत अला इब्राहीम व अला आले इब्राहीम इन्नक हमीदुम्मजीद, अल्लाहुम्म बारिक अला मुहम्मदिवँ व अला आले मुहम्मदिन कमा बारक्त अला इब्राहीम व अला आले इब्राहीम इन्नक हमीदुम्मजीद))।

११- दरूद शरीफ पढेपछि यो दुआ पढनुस्((अल्लाहुम्म रब्बना आतेना फिदुनिय्या हसनतवँ व फिल आखरिते हसनतन, अल्लाहुम्म इन्नी अउजुबिक मिन अजाबि जहन्नमे व अजाबिल कब्रे, व मिन फित्नतिल महया वल ममाते, वमिन फित्नतिल मसीहिद्ज्जाले))



१२- उपरोक्त दुआहरू पढेपछि दायॉतिर अनुहारलाई घुमाएर भन्नुस् ((अस्सलामु अलैकुम व रहमतुल्लाह)) फेरि देब्रे ति र अनुहारलाई घुमाएर भन्नुस ((अस्सलामु अलैकुम व रहमतुल्लाह))। नमाज सम्पन्न भयो।



पाँचौ नमाजको समय र तिनका रकातहरूको विवरण

नमाज	रकात	समय : निम्नलिखित टोकिएका समय बमोजिम नमाज पढनु अनिवार्यछ
फज्र	२	प्रातःकाल (भोर) देखि सूर्योदय सम्म
जुहर	४	सूर्य ढल्कनु (दोस्रो प्रहर)देखि सबै वस्तुको छाया उसै जस्ता बराबर हुनुसम्म
अस्र	४	सबै वस्तुको छाया उसै जस्ता बराबर हुनुदेखि सूर्यको रँग पिलो हुनुसम्म
मगिरव	३	सूर्यास्तदेखि आकाशमा रातो रँग गायब हुनुसम्म
इशा	४	आकाशमा रातो रँग गायब हुनुदेखि मध्यरात्रिसम्म